

उत्तराखण्ड शासन
शहरी विकास अनुभाग-3

संख्या- /IV(3)/2017-06(17)/2015

देहरादून: दिनांक 30 नवम्बर, 2017

अनन्तिम अधिसूचना

अनन्तिम अधिसूचना संख्या-1442/IV(3)/2017-06(17)/2015, दिनांक 22.09.2017 के द्वारा ग्राम बण्डिया, मल्ली देवरिया आंशिक, सिरौलीकलां, सौनेरा आंशिक तथा किशनपुर को नगरपालिका परिषद किच्छा में सम्मिलित किये जाने के लिये आपत्तियां एवं सुझाव आमंत्रित किये गये थे। इन्हें नगर पालिका परिषद किच्छा में शामिल किये जाने की कार्यवाही गतिमान है। प्राप्त आपत्तियों एवं सुझावों के क्रम में जिलाधिकारी, उधमसिंहनगर द्वारा की गयी संस्तुति को दृष्टिगत रखते हुये ग्राम चुकटी को भी नगर पालिका परिषद किच्छा में सम्मिलित किया जाना प्रस्तावित है।

2- अतः उक्त के दृष्टिगत राज्यपाल, उत्तराखण्ड "उत्तर प्रदेश नगर पालिका अधिनियम 1916" (यथा उत्तराखण्ड राज्य में प्रवृत्त) की धारा 3 की उप धारा (2) के साथ सपठित "भारत का संविधान" के अनुच्छेद 243थ के उपखण्ड (2) द्वारा प्रदत्त शक्तियों का प्रयोग करके जिला उधमसिंहनगर के नगर पालिका परिषद किच्छा के प्रादेशिक क्षेत्र में नीचे अनुसूची 1 में उल्लिखित नये क्षेत्रों को सम्मिलित किये जाने के सम्बन्ध में नगर पालिका परिषद किच्छा का प्रादेशिक क्षेत्र अधिसूचित किये जाने हेतु नगर पालिका अधिनियम 1916 की धारा 4 की उपधारा (1) के अन्तर्गत सम्बन्धित जनसामान्य के सुझाव एवं आपत्तियां आमंत्रित करते हैं।

3- प्रस्तावित अधिसूचना के संबंध में यदि कोई सुझाव या आपत्ति हो तो वह लिखित रूप में जिलाधिकारी, उधमसिंहनगर को प्रेषित किये जाने चाहिये। केवल उन्ही आपत्ति एवं सुझावों पर विचार किया जायेगा, जो इस सार्वजनिक सूचना के प्रकाशन के दिनांक से 7 दिन के भीतर प्राप्त होंगे।

4- जिलाधिकारी, उधमसिंहनगर द्वारा संविधान के अनुच्छेद 243थ, नगर पालिका अधिनियम 1916 की धारा 3 की उपधारा (2) एवं शासनादेश सं0-886/IV(I) 2012-1(N)2012, दिनांक 26, सितम्बर, 2012 में प्रदत्त व्यवस्था के आलोक में प्राप्त सुझाव एवं आपत्तियों पर अपनी स्पष्ट आख्या एवं संस्तुति निर्धारित समय सीमा के अन्दर शासन को प्रेषित की जाएगी।

अनुसूची-एक

क्र0सं0	ग्राम का नाम	क्षेत्रफल (हे0 में)	वर्ष 2011 की जनगणना के अनुसार जनसंख्या
1	चुकटी	328.61	1729
2	सौनेरा पूर्ण	520.00	2709
3	देवरिया मल्ली पूर्ण	392.00	1827

(नितेश कुमार झा)
सचिव।

संख्या— (1)/IV(3)/2017-06(17)/2015, तददिनांक।

प्रतिलिपि—निदेशक, मुद्रण एवं लेखन सामग्री राजकीय मुद्रणालय, रुड़की को इस आशय के साथ प्रेषित कि उक्त अधिसूचना को उत्तराखण्ड आगामी असाधारण गजट में प्रकाशित कर उसकी 50-50 प्रतियां सचिव, शहरी विकास विभाग, उत्तराखण्ड शासन, जिलाधिकारी, उधमसिंहनगर एवं निदेशक, शहरी विकास निदेशालय, देहरादून को उपलब्ध कराना सुनिश्चित करें।

आज्ञा से,

(विनोद कुमार सुमन)

अपर सचिव।

संख्या २३४० (2) IV(3)/2017.06(17)/2015, तददिनांक

प्रतिलिपि—निम्नलिखित को सूचनार्थ एवं आवश्यक कार्यवाही हेतु प्रेषित:—

1. महालेखाकार लेखा एवं हकदारी उत्तराखण्ड।
2. सचिव श्री राज्यपाल, राज्यपाल सचिवालय, उत्तराखण्ड।
3. सचिव, पंचायतीराज, उत्तराखण्ड शासन।
4. आयुक्त, राज्य निर्वाचन आयोग, देहरादून।
5. निजी सचिव, मा० मुख्यमंत्री जी उत्तराखण्ड शासन।
6. निजी सचिव, मुख्य सचिव, उत्तराखण्ड शासन।
7. आयुक्त, कुमाऊँ/गढ़वाल मण्डल।
8. समस्त जिलाधिकारी उत्तराखण्ड।
9. निदेशक, शहरी विकास निदेशालय, देहरादून को इस अनुरोध के साथ प्रेषित कि कृपया उक्त अधिसूचना को दो ऐसे दैनिक समाचार पत्रों में प्रकाशित कराने का कष्ट करें, जिनका प्रसार जिला उधमसिंहनगर में व्यापक रूप से होता हो।
10. अधिशासी निदेशक, सूचना एवं जनसम्पर्क विभाग उत्तराखण्ड, देहरादून।
11. वित्त आयोग, प्रकोष्ठ, उत्तराखण्ड शासन।
12. एन०आई०सी०, उत्तराखण्ड सचिवालय परिसर।
13. जिलाधिकारी, उधमसिंहनगर को इस निर्देश के साथ प्रेषित कि उक्त अधिसूचना को सम्बन्धित खसरा संख्याओं सहित सम्बन्धित क्षेत्रों के जनसामान्य के संज्ञान हेतु सार्वजनिक स्थान पर चस्पा कर व्यापक प्रचार-प्रसार करना सुनिश्चित करें।
14. अधिशासी अधिकारी, नगर पालिका परिषद किच्छा।
15. गार्ड फाइल।

आज्ञा से,

(विनोद कुमार सुमन)

अपर सचिव।